

کائٹن مارکیٹوں میں روٹی اور پھٹی کی قیمتوں میں تیزی کا رجحان

پنجاب میں فی من روٹی کی قیمت 8 ہزار 500، سندھ میں 8 ہزار 200 پہنچ گئی

کراچی (رپورٹ / احتشام مفتی) نیکسٹل سیکٹر کے برآمد کنندگان کی جانب سے روٹی کی خریداری کی سرگرمیوں غیر معمولی دلچسپی کے باعث مقامی کائٹن مارکیٹوں میں روٹی اور پھٹی کی قیمتوں میں تیزی کا رجحان غالب ہو گیا اور صرف ایک روزہ کاروباری سیشن کے دوران پنجاب میں فی من روٹی کی قیمت ریکارڈ 300 روپے کے اضافے سے 8 ہزار 500 روپے جبکہ سندھ میں 8 ہزار 200 روپے کی سطح تک پہنچ گئی۔ کائٹن جنرز کے مطابق سندھ کے ساحلی علاقوں میں پھٹی کی چنائی بھرپور انداز میں شروع ہونے اور نیا کائٹن جنٹنگ سیزن کی بھی بروقت آغاز سے برآمد کنندہ نیکسٹل ملوں کے لیے معیاری روٹی کی دستیابی میں بہتری آنے سے نیکسٹل ملز مالکان نئی روٹی کی خریداری میں غیر معمولی دلچسپی کا مظاہرہ کر رہے ہیں۔ چیئرمین کائٹن جنرز فورم احسان الحق نے ایکسپریس کو بتایا کہ فعال جنٹنگ فیکٹریوں میں تیار ہونے والی تمام روٹی ایڈوانس کی بنیاد پر فروخت ہو رہی ہیں جو نئے سیزن کی روٹی کی قیمتوں میں اضافے کا باعث بن رہی ہے۔ انھوں نے آئندہ چند روز کے دوران روٹی اور پھٹی کی قیمتوں میں مزید تیزی کی توقع ظاہر کرتے ہوئے بتایا کہ پھٹی کی بھرپور چنائی کے باعث فی الوقت سندھ میں 10 سے زائد جنٹنگ فیکٹریاں آپریشنل ہیں جبکہ پنجاب میں 4 جنٹنگ فیکٹریاں فعال ہو چکی ہیں اور آئندہ چند روز میں مزید جنٹنگ فیکٹریاں بھی فعال ہونے کی توقع ہے۔